

दिव्य ज्योति जाग्रति संस्थान ने व्यासपुर स्थित आश्रम में संत संकीर्तन कार्यक्रम करवाया

साध्वी बहनों ने भजनों के माध्यम से पुम का गुणगान किया

नमन मन में विनम्रता लाता है और मनन जीवन में परिवर्तन

हरिभूमि न्यूज़ ► यमुनानगर

दिव्य ज्योति जाग्रति संस्थान द्वारा व्यासपुर स्थित आश्रम में रविवार को संत संकीर्तन कार्यक्रम का आयोजन किया गया। कार्यक्रम में साध्वी मीना भारती ने साध संगत को गुरु भक्ति के महत्व का ज्ञान दिया। मौके पर साध्वी बहनों ने भजनों के माध्यम से पुंभ का गुणगान किया। साध्वी मीना भारती ने फरमाया कि गुरु भक्ति केवल बाहरी श्रद्धा तक सीमित नहीं होती है। बल्कि यह तो ऐसा विराट दिव्य क्षेत्र है जिसका पार दुनिया में कोई भी नहीं पा सकता। जब एक साधारण सा दिखने वाला मनुष्य अपना अहंकार त्यागकर गुरु सत्ता के चरणों में शरणागत होता है तो कदाचित गुरु के चरणों में नमन और गुरु के उपदेशों पर किया गया मनन ही उसके जीवन को पूर्ण रूप से रूपांतरित कर देता है।

गुरु भक्ति नमन और मनन के माध्यम से आत्मा के भीतर जागृत होने वाली एक दिव्य प्रक्रिया है। नमन का अर्थ है विनम्रता के साथ गुरु के चरणों में श्रद्धापूर्वक झुकना। जबकि मनन का अर्थ है गुरु द्वारा दिए गए ज्ञान, उपदेश और जीवन मूल्यों को अपने चिंतन और आचरण में उतारना। जब नमन

गुरु भक्ति आत्मा के भीतर जागृत होने वाली दिव्य प्रक्रिया: मीना भारती



और मनन दोनों एक साथ जुड़ते हैं। तभी सच्ची गुरु भक्ति का जन्म होता है। भारतीय संस्कृति में गुरु को अज्ञान से ज्ञान की ओर ले जाने वाला दिव्य प्रकाश माना गया है। केवल शब्दों से गुरु की महान सत्ता का सम्मान करना पर्याप्त नहीं है। बल्कि उनके आदर्शों का अनुसरण करते हुए अपने जीवन में उन दिव्य सूत्रों को उतारना है। जो

गुरु शिष्य को अपने आचरण व्यवहार एवं व्यक्तित्व के द्वारा सिखाते हैं। नमन मन में विनम्रता लाता है और मनन जीवन में परिवर्तन लाता है। यही परिवर्तन व्यक्ति को आत्मिक शांति, सकारात्मक सोच और सच्चे जीवन मूल्यों की ओर अग्रसर करता है। आज की भागदौड़ और तनावपूर्ण जीवनशैली में मनुष्य बाहरी सुखों की खोज

यमुनानगर। व्यासपुर में आयोजित संत संकीर्तन कार्यक्रम में गुरु भक्ति का महत्व समझाते हुए साध्वी भारती व श्रवण करते हुए साध संगत। फोटो: हरिभूमि

नमन से समाप्त होता है अहंकार

शास्त्रों में कहा गया है कि जिस हृदय में गुरु के प्रति समर्पण और श्रद्धा होती है। वहां सकारात्मक ऊर्जा और आत्मिक प्रकाश स्वतः प्रकट होने लगता है। गुरु भक्ति व्यक्ति के भीतर सेवा, करुणा, संयम और प्रेम जैसे गुणों का विकास करती है। नमन से अहंकार समाप्त होता है और मनन से विवेक जागृत होता है। यही दोनों मिलकर मनुष्य को आध्यात्मिक उन्नति के मार्ग पर आगे बढ़ाते हैं। संतों और महापुरुषों ने भी गुरु भक्ति को जीवन की सबसे बड़ी साधना बताया है। गुरु के प्रति सच्चा नमन और उनकी शिक्षाओं का गहन मनन व्यक्ति के जीवन को नई दिशा देता है इसलिए प्रत्येक व्यक्ति को गुरु भक्ति को केवल एक परंपरा नहीं अपितु आत्मिक जागरण का माध्यम समझकर अपने जीवन में अपनाना चाहिए।

में स्वयं से दूर होता जा रहा है। ऐसे समय में भीतर आत्म साक्षात्कार के द्वारा गुरु कृपा से मिला ब्रह्मज्ञान ही मनुष्य के आध्यात्मिक क्रांति ला सकता है।

महापुरुष सर्व समाज के सांझे : हैप्पी

■ भाजपा कार्यकर्ताओं का जथा शहजादपुर में महाराणा प्रताप की जयंती के राज्यस्तरीय समारोह में भाग लेने के लिए खेड़ी लक्ख़ा सिंह से हुआ रवाना

हरिभूमि न्यूज़ ► रादौर

भाजपा सरकार द्वारा सभी महापुरुषों की जयंती मनाकर उन्हें सच्ची श्रद्धाजलि दी जा रही है। क्योंकि महापुरुष किसी विशेष जाति के नहीं होकर सभी सर्व समाज के सांझे होते हैं। उक्त शब्द भाजपा के जिला उपाध्यक्ष हैप्पी खेड़ी ने शहजादपुर में वीर शिरोमणि महाराणा प्रताप की जयंती पर आयोजित राज्यस्तरीय समारोह में भाग लेने के लिए खेड़ी लक्ख़ा सिंह से कार्यकर्ताओं के जल्ये को रवाना करते हुए कहे।



यमुनानगर। खेड़ी लक्ख़ा सिंह से राज्यस्तरीय कार्यक्रम में भाग लेने के लिए रवाना होते हुए भाजपा कार्यकर्ता। फोटो: हरिभूमि

जिला उपाध्यक्ष हैप्पी खेड़ी ने कहा कि हरियाणा सरकार द्वारा सभी महापुरुषों की जयंती मनाकर उन्हें सच्ची श्रद्धाजलि दी जा रही है। हैप्पी खेड़ी ने कहा कि वीर शिरोमणि महाराणा प्रताप की वीरता के कौशल को शत शत नमन है।

उन्होंने मातृभूमि की रक्षा के लिए पूरा जीवन न्यौछावर कर दिया। ऐसे वीर शिरोमणि महाराणा प्रताप की वीरता और शौर्य को सदैव याद रखा जाएगा। इस अवसर पर इंद्रपाल, राजेश, रमेश, चंद्र, नवनीत व नंदू आदि मौजूद रहे।

गलियों और सड़कों पर कूड़ा कर्कट नहीं फेंके

रादौर। नगर पालिका रादौर प्रशासन द्वारा नागरिकों से कस्बा को साफ व सुंदर बनाए रखने के लिए नपा का सहयोग करने का अनुरोध किया है। नपा सचिव सुरेंद्र मलिक ने नागरिकों से रादौर कस्बा की गलियों, सड़कों व चौक चौराहों पर कूड़ा कर्कट खुले में फेंककर गंदगी नहीं फैलाने की अपील की है। नपा सचिव सुरेंद्र मलिक ने कहा कि नगर पालिका रादौर प्रशासन द्वारा कस्बा को साफ व सूथरा बनाए रखने के लिए सफाई कर्मचारियों में बढ़तरी की है। कस्बा में पहले 14 वाडों में सफाई के लिए कुल 12 सफाई कर्मचारी तैनात किए हुए थे। अब नगर पालिका प्रशासन द्वारा नए सफाई टेंडर के तहत कस्बा के सभी 14 वाडों के लिए 35 सफाई कर्मचारी तैनात किए गए हैं।

बदलती दिनचर्या से बढ़ रहा रक्तचाप: डॉ. सैनी

हरिभूमि न्यूज़ ► रादौर

रादौर के रामा नर्सिंग होम में रविवार को विश्व उच्च रक्तचाप दिवस पर जागरूकता कार्यक्रम का आयोजन किया गया। कार्यक्रम में लोगों को रक्तचाप के बारे में विस्तार से जानकारी दी गई। कार्यक्रम में मुख्य वक्ता के रूप में डॉ. एससी सेनी ने भाग लिया। मुख्य वक्ता डॉ. एससी सेनी ने बताया कि प्रतिवर्ष 17 मई को पूरे विश्व भर में विश्व उच्च रक्तचाप दिवस मनाया जाता है। जिसे वर्ल्ड हाइपरटेंशन डे भी कहा जाता है। उच्च रक्तचाप से पूरी दुनिया में अधिकांश लोग पीड़ित हैं। उच्च रक्तचाप के प्रति



डॉ. एससी सैनी

लोगों में जागरूकता की कमी है। अक्सर लोग इसे हल्के में लेते हैं। लेकिन उच्च रक्तचाप कई बड़ी बीमारियों को जन्म देता है। उन्होंने बताया कि पहली बार विश्व उच्च रक्तचाप दिवस 2005 में मनाया

विश्व का हर चौथा व्यक्ति समस्या से जूझ रहा

बदलती दिनचर्या के साथ आए दिन लोगों का रक्तचाप बढ़ रहा है। ऐसे में बहुत जरूरी है कि इस पर नियंत्रण पाया जाए। क्योंकि विश्व का हर चौथा व्यक्ति इस समस्या से जूझ रहा है। एक सामान्य व्यक्ति का ब्लड प्रेशर 120-80 होता है। यदि ये 140-90 या उससे ऊपर उछलें है तो ऐसी स्थिति को उच्च रक्तचाप कहा जाता है। मोटापा, अश्वत्थिगत दिनचर्या, जेनेटिक कारणों से भी लोगों में उच्च रक्तचाप की समस्या होती है। रक्तचाप के बढ़ने पर हार्ट पर दबाव पड़ने लगता है जो कि स्वास्थ्य की दृष्टि से बिल्कुल भी ठीक नहीं है। हाइपरटेंशन सिर्फ स्वयं तक सीमित नहीं रहता है। इसके धीरे धीरे कई बीमारियां पनपने लगती हैं। हाइपरटेंशन के मरीज को हार्ट अटैक एवं स्ट्रोक का खतरा होता है। ऐसे व्यक्ति को हमेशा सावधानी रखना चाहिए। इससे किडनी के खराब होने एवं अन्य अंगों के खराब होने का खतरा भी बना रहता है। विवेक उच्च रक्तचाप दिवस पर लोगों को इसके प्रति जागरूक किया जाता है।

गया था। इसकी शुरुआत वर्ल्ड 2006 से प्रतिवर्ष 17 मई को इसे हाइपरटेंशन लीग द्वारा की गई। वर्ष मनाया जाने लगा।

पर्यावरण को स्वच्छ बनाए रखना जरूरी: डीसी

पर्यावरण को स्वच्छ बनाए रखने के लिए अधिक से अधिक पौधे लगाएं

हरिभूमि न्यूज़ ► यमुनानगर

वन कटाव होने के कारण पर्यावरण दूषित होता जा रहा है। यदि समय रहते स्वच्छ पर्यावरण बनाने की ओर ध्यान नहीं दिया गया तो आने वाले समय में मानव एवं पशु पक्षियों को काफी हानि हो सकती है। पर्यावरण को स्वच्छ बनाए रखना बेहद जरूरी है। जिला उपायुक्त प्रीति ने लोगों से पर्यावरण को स्वच्छ रखने के लिए अधिक से अधिक पेड़ पौधे लगाए जाने के लिए आह्वान किया है। उपायुक्त प्रीति ने बताया कि हरियाणा के मुख्यमंत्री नाथन सिंह सेनी के नेतृत्व में वन विभाग प्रगति की ओर अग्रसर है।

पर्यावरण में बढ़ते प्रदूषण का स्तर हम सभी के लिए चिंता का विषय है। हम सभी को पर्यावरण संरक्षण की दिशा में समय रहते आवश्यक कदम उठाने होंगे। वहीं, आने वाली पीढ़ी को भी पर्यावरण के प्रति जागरूक कर अधिक से अधिक पौधारोपण करने के लिए प्रेरित



त्योहार या शुभ अवसर पर पौधरोपण कर शिशु की भांति करनी होगी उसकी देखभाल

करना होगा। उन्होंने कहा कि हम सभी को यह संकल्प लेना होगा कि हम किसी भी त्योहार या शुभ अवसर पर पौधारोपण करें और उसका रखरखाव अपने शिशु की भांति करें। तभी पर्यावरण में बढ़ते प्रदूषण के स्तर को कम किया जा सकता है। उन्होंने बताया कि वायु प्रदूषण की वजह से अस्थमा, उच्च रक्तचाप, फेफड़े की बीमारियां, आंखों के रोग, सिरदर्द जैसी बीमारियां

अधिक होती हैं। औसतन हर व्यक्ति किसी न किसी रोग से ग्रसित है। हरियाली और पर्यावरण स्वच्छता के लिए अग्रसर है सरकार उपायुक्त प्रीति ने बताया कि हरियाणा सरकार हरियाली एवं पर्यावरण स्वच्छता की प्रगति की ओर तेजी से अग्रसर है। हरियाणा सरकार की हरियाली योजना के तहत सरकार द्वारा बहुउद्देशीय देशी प्रजातियों जैसे नीम, आम, जामुन, बेलपत्र, अमरूद, आंवला, हरड़, बहेड़ा, तुन, शहतूत, लसौंदा, बेरी व शीशम आदि के रोपण आदि पर बल दिया जा रहा है।

उन्होंने बताया कि प्रदूषण कम करने हेतु राष्ट्रीय व राजमार्गों के साथ लगती जमीन पर भी वृक्षारोपण किया जाता है व पर्यावरण संरक्षण एवं पंचायती भूमि पर वृक्ष रोपित किए जाते हैं। उन्होंने लोगों को आह्वान किया कि वह अपने घर परिवार के किसी भी शुभ अवसर जैसे जन्मदिवस, तीज, दीवाली या सालगिराह आदि पर एक पौधा अवश्य लगाएं।

जाति सूचक शब्द बोलकर अपमानित करने का आरोप

यमुनानगर। व्यासपुर की जैन कॉलोनी निवासी अमनप्रीत सिंह ने कॉलोनी के ही हरपाल पर उसे जाति सूचक शब्द कहकर अपमानित करने का आरोप लगाया है। जैन कॉलोनी व्यासपुर निवासी अमनप्रीत सिंह ने पुलिस को दी शिकायत में बताया कि वह कॉलोनी में ही किसी काम से जा रहा था। इस दौरान उसकी कॉलोनी के ही हरपाल के साथ किसी बात को लेकर कहासुनी हो गई। आरोप है कि इस दौरान आरोपी ने उसके साथ मारपीट की और उसे जाति सूचक शब्द बोलकर अपमानित किया। शोर सुनकर जब आसपास के लोग मौके पर पहुंचे तो आरोपी उसे जान से मारने की धमकी देकर मौके से फरार हो गया। उसने आरोपी के खिलाफ पुलिस में शिकायत दी।

हरिभूमि न्यूज़ ► यमुनानगर

शादी का झांसा देकर दुष्कर्म करने, अश्लील वीडियो व फोटोग्राफ वायरल करने की धमकी देकर युवती को ब्लैकमेल करने के मामले में पुलिस ने आरोपी को गिरफ्तार कर लिया। आरोपी को पुलिस ने अदालत में पेशकर जांच शुरू कर दी। जानकारी के मुताबिक थाना शहर पुलिस को क्षेत्र निवासी एक युवती ने दी शिकायत में बताया कि उसकी अमन नाम के युवक के साथ आठ नौ साल से दोस्ती चल रही थी। वह दोनों एक दुसरे से शादी करना चाहते थे। लेकिन अमन की शादी करीब छह साल पहले हो गयी थी। मगर अमन फिर भी उसको कहता था कि मेरी पत्नी को टीबी है



यमुनानगर। गिरफ्तार किया गया युवती के साथ दुष्कर्म करने व ब्लैकमेल करने के मामले में आरोपी।

और वह कुछ दिनों की मेहमान है। इसलिए मैं तेरे साथ ही शादी करूंगा। जब वह घर पर अकेली

होती थी तो अमन वहां आ जाता था और उसके साथ जबरदस्ती गलत काम करता था। जब वह मना करती थी तो अमन उसके साथ मारपीट करता था। युवती ने शिकायत में बताया कि गत 10 मई को आरोपी अमन उसे बहला फुसला कर जगाधरी के होटल में ले गया और उसे शादी का झांसा देकर जबरदस्ती गलत काम कर लिया। आरोप है कि इसी के चलते गत 13 मई को आरोपी अमन ने उसे अश्लील वीडियो वायरल करने की धमकी देकर उसे पार्क में मिलने के लिए बुलाया। जिसके बाद वह पार्क में अमन से मिलने के लिए गयी और उस पर शादी करने का दबाव डाला। आरोप है कि आरोपी ने उसे शादी करने से मना कर दिया।

सरस्वती हैरिटेज बोर्ड के डिप्टी चेयरमैन धूमन सिंह किरमच ने दी जानकारी

धार्मिक व पर्यटन गतिविधियों को दिया जा रहा बढ़ावा: धूमन

हरिभूमि न्यूज़ ► यमुनानगर

हरियाणा सरस्वती हैरिटेज बोर्ड द्वारा सरस्वती उक्तम स्थल आदिबद्री क्षेत्र में धार्मिक व पर्यटन गतिविधियों को बढ़ावा दिए जाने का कार्य किया जा रहा है। बोर्ड द्वारा आदिबद्री को विकसित किए जाने की दिशा में काम किया जा रहा है। उक्त जानकारी हरियाणा सरस्वती हैरिटेज बोर्ड के डिप्टी चेयरमैन धूमन सिंह किरमच ने आदिबद्री में बातचीत करते हुए दी। बोर्ड के डिप्टी चेयरमैन धूमन सिंह किरमच ने कहा कि हाल ही में आदिबद्री में



यमुनानगर। आदिबद्री में जानकारी देते हुए बोर्ड के डिप्टी चेयरमैन धूमन सिंह किरमच व आदिबद्री स्थित श्री आदिबद्री नारायण मंदिर में पूजा अर्चना करते हुए पर्यटक।



भाजपा द्वारा दो दिवसीय प्रशिक्षण कार्यक्रम आयोजित किया गया। जिसमें जिला कुरुक्षेत्र से सैकड़ों

लोगों ने हिस्सा लिया और यहीं पर रात्रि विश्राम भी किया। डिप्टी चेयरमैन धूमन सिंह किरमच ने

बताया कि आदि बद्री एरिया बहुत ही शांत एरिया है। यहां का ऐतिहासिक पौराणिक धार्मिक बहुत महत्व है।

सरस्वती हैरिटेज बोर्ड यहां पर धार्मिक गतिविधियों को बढ़ाने में लगातार लगा हुआ है। इसके साथ

साथ यहां पर पर्यटन की सुविधाओं के लिए भी बहुत से कार्य किए जा रहे हैं।

खबर संक्षेप

स्वस्थ शरीर में ही स्वस्थ मन निवास करता है : गर्ग लाडवा। यूथ स्पोर्ट्स एसोसिएशन लाडवा द्वारा यूथ स्पोर्ट्स अकादमी में कुरुक्षेत्र जिला स्तरीय कराटे चैंपियनशिप का विधिवत शुभारंभ किया गया जिसमें कुरुक्षेत्र जिला के विभिन्न स्कूलों व अकादमियों के 250 के लगभग खिलाड़ियों ने भाग लिया। जिसमें मुख्य अतिथि के रूप में फूड ग्रेन डीलर एसोसिएशन लाडवा के प्रधान संजय गर्ग ने शिरकत की और दीप प्रज्वलित कर प्रतियोगिता का शुभारंभ किया। उन्होंने कहा कि वर्तमान समय में खेलों का महत्व अत्यधिक बढ़ गया है। हमें अपने बच्चों को किसी न किसी खेल में अवश्य डालना चाहिए ताकि वह नशों इत्यादि से दूर रह सके और मोबाइल तथा सोशल मीडिया का कम से कम प्रयोग करें।

जहां सत का वास होता है वहीं मंगल कार्य होते हैं : शक्तिदेव

कुरुक्षेत्र। जय ओंकार आश्रम श्रीब्रह्मा मंदिर कुरुक्षेत्र में जय ओंकार अन्तर्राष्ट्रीय सेवाश्रम संघ संस्थापक श्रीश्री 1008 सद्गुरुदेव स्वामी श्रीशक्ति देव जी महाराज कुरड़ी वाले द्वारा प्रेरणा देते हुए कहा कि गुरु कृपा से जहां सत का वास होता है वहीं मंगल कार्य होते हैं और जहां सद्गुरुदेव प्रसन्न होते वहां मंगल ही मंगल होते हैं। क्योंकि सद्गुरुदेव निराकार परब्रह्म परमात्मा के साकार रूप होते हैं। ओंकार भगवान की कृपा सद्गुरु जी के माध्यम से मिलती है। गुरुदेव भगवान से ही सत का मार्गदर्शन मिलता है और हम उस पर चलना चाहिए। ओंकार भगवान सद्गुरु के माध्यम से अपनी कृपा की बरसात हम पर करते हैं। आकार समस्त आत्माओं के पिता हैं तभी परमात्मा कहलाते हैं।

मागवत कथा के शुमारंम निकाली कलश यात्रा थानेसर। नगर की विख्यात धार्मिक संस्था जय मां दुर्गा - जय श्री महाकाल ट्रस्ट द्वारा श्रीमद् भागवत महापुराण कथा का आयोजन 7 से 23 मई तक वार्ड नंबर 20 के 17 वीं गुरुदेव नगर, नजदीक 100 फुटा रोड पर करवाया जा रहा है। भगवान विष्णु के प्रिय पुरुषोत्तम मास के उपलक्ष्य में श्रीमद् भागवत महापुराण कथा शनिवार 23 मई तक चलेगी। रविवार को भागवत पूजन में मुख्य यजमान एवं ट्रस्ट के अध्यक्ष पंडित राजेश मोदगिल परिवार,युवा भाजपा नेता साहिल सुधा और पार्षद मनिंद्र सिंह छिन्दा ने हिस्सा लिया, इसके पश्चात खेड़ा मंदिर से कलश यात्रा आरंभ हुई जिसके मंदिर से चलकर कॉलोनी की गलियों से होते हुए कथास्थल पहुंची।

चोरी कर दी जान से मारने की धमकी कैथल। कलायत में एक बुजुर्ग ने अपने पड़ोसी पर घर में चोरी करने और जान से मारने की धमकी देने का आरोप लगाया है। शिकायत के आधार पर कारोवात थाना पुलिस ने आरोपी के खिलाफ केस दर्ज कर जांच शुरू कर दी है। पुलिस को दी गई शिकायत में वार्ड नंबर-13 कलायत निवासी रामपाल ने बताया कि 24 अप्रैल 2026 को उसके पड़ोसी बलजीत ने घर की खिड़की तोड़कर चोरी की वारदात को अंजाम दिया। आरोपी पर गैस से भरा सिलेंडर, करीब 50 किलो गेहूं और पीतल-तांबे के बर्तन चोरी कर ले गया था। जब उसने आरोपी से इस बारे में पूछताछ की तो आरोपी ने उसे जान से मारने की धमकी दी।

अंबाला पहुंचे अल्ट्रा मैराथन धावक कार्तिक जोशी अंबाला। कारगिल से कन्याकुमारी तक 4,200 किलोमीटर की ऐतिहासिक दौड़ पर निकले अल्ट्रा मैराथन धावक मध्य प्रदेश के इंदौर निवासी कार्तिक जोशी (24) अंबाला पहुंचे। एक दौड़ मां भारती के नाम अभियान के तहत वह रविवार को यहां रुके । दिल्ली हाईवे स्थित किंगफिशर पर समाजसेवी संस्थाओं ने उनका स्वागत किया। दोपहर बाद वह कुरुक्षेत्र के लिए रवाना हो गए। कारगिल वार मेमोरियल से 2 मई को शुरू हुए कार्तिक जोशी 775 किलोमीटर से अधिक की यात्रा तय कर वे पहुंचे थे। वह कुरुक्षेत्र, करनाल से होते हुए 18 मई को देश की राजधानी दिल्ली में प्रवेश करेगी। इस अभियान के माध्यम से वह न केवल एक नया वर्ल्ड रिकॉर्ड स्थापित करेंगे, बल्कि देश भर के 200 से अधिक जमीनी स्तर के प्रतिभावान धावकों को रनिंग शूज व पूरी रनिंग किट निशुल्क देंगे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

अंबाला-पंचकूला

ऊर्जा मंत्री ने बब्याल से लेकर रामगढ़ माजरा स्टोन पीचिंग का किया शिलान्यास

छावनी के विकास के लिए अंतिम सांस तक करता रहूंगा काम : विज

मंत्री अनिल विज ने ताड़कावादी लोगों को दी चेतावनी, कहा विकास कार्यों में डाल रहे रुकावट

हरिभूमि न्यूज ►► अंबाला

ऊर्जा, परिवहन एवं श्रम मंत्री अनिल विज ने कहा कि अंबाला छावनी का विकास करने के लिए मैंने जी-जान लगा दी। विश्वास दिलाता हूं कि आखिरी सांस तक अंबाला छावनी के विकास के लिए कार्य करता रहूंगा। विज रविवार को बब्याल स्थित संत शिरोमणि रविदास मंदिर के निकट टांगरी बांध पर बब्याल से लेकर रामगढ़ माजरा स्टोन पीचिंग कार्य के शिलान्यास तथा महेशनगर पंप हाउस की ईमारत के पुर्ननिर्माण व नए फ्लड गेट को अपलिफ्ट करने के कार्य के शिलान्यास समारोह में लोगों को संबोधित कर रहे थे। उन्होंने कहा कि टांगरी नदी बांध पर बब्याल से रामगढ़ माजरा तक स्टोन पीचिंग के कार्य की शुरुआत की जा रही है जबकि रामगढ़ माजरा से पंजाब बॉर्डर



अंबाला। योजना का शिलान्यास करते मंत्री अनिल विज

फोटो : हरिभूमि

तक स्टोन पीचिंग के टेंडर लग चुके हैं। कुल 7.34 करोड़ रुपए की लागत से बब्याल से पंजाब बार्डर तक स्टोन पीचिंग की जाएगी। इसी प्रकार महेशनगर पंप हाउस पर आयोजित कार्यक्रम में मंत्री अनिल विज ने 2.80 करोड़ रुपए की लागत से ईमारत के पुन:निर्माण व फ्लड गेट्स को ऊंचा करने के कार्य का शिलान्यास किया। जब हमारी पहली बार हरियाणा में सरकार बनी तो मैंने रामगढ़ माजरा से घसीटपुर तक पक्का बांध करवाकर यहां सड़क बना दी जिसका लोग भरपूर फायदा उठा रहे हैं। पिछले वर्ष टांगरी नदी में

सर्वाधिक 43 हजार क्यूसिक पानी आया जिससे टांगरी का दूसरा इंडस्ट्रियल एरिया क्षेत्र की ओर का किनारा प्रभावित हुआ। हमने टांगरी खुदाई शुरू कराई मगर अम्बाला छावनी के कुछ ताड़कावादी लोगों ने टांगरी को गहरा नहीं करने दिया। अब टांगरी नदी को रामगढ़ माजरा से लेकर सहारनपुर रेलवे लाइन तक गहरा करवा दिया है, मगर सहारनपुर रेलवे लाइन से दिल्ली रेलवे लाइन तक खुदाई होनी है जबकि शाहपुर से लेकर दुराना तक नदी खुदाई के टेंडर हो चुके हैं, मगर ताड़कावादी लोग काम में रुकावट डाल रहे हैं

ऑनलाइन दवा खरीद पर 20 को हड़ताल

- नकली दवाएं बीमारी विकराल बनाने में होती है सहायक

हरिभूमि न्यूज ►► अंबाला

20 को देश व्यापी केमिस्ट एसोसिएशन की ऑनलाइन दवा विक्रय को लेकर होने वाली 1 दिवसीय स्ट्राइक को ले कर प्रदेश भर में तुफानी दौरा कर रहे हरियाणा स्टेट केमिस्ट एन्ड ड्रगिस्ट एसोसिएशन के प्रदेशाध्यक्ष मनजीत शर्मा कल देर रात अंबाला कैट पहुंचे। यहां पहुंचने पर उनका अंबाला रिटेल केमिस्ट एसोसिएशन के अध्यक्ष व महासचिव की अगुआई में वरिष्ठ सदस्यों की आपात बैठक बुलाई । प्रदेशाध्यक्ष मनजीत शर्मा ने सर्वप्रथम अंबाला रिटेल केमिस्ट एसोसिएशन के



अंबाला। मीटिंग में मौजूद केमिस्ट एसोसिएशन के पदाधिकारी। फोटो : हरिभूमि

नवनिर्वाचित टीम को शुभकामनाएं देते हुए कहा कि एसोसिएशन एचएससीडीए की अत्यंत महत्वपूर्ण इकाई है। इस इकाई का काम हमेशा अनुकरणीय रहा है। नई टीम युवाओं की है जो जोश के साथ नियमों का भी

अच्छे से ध्यान रखती है। उन्होंने कहा कि राष्ट्रीय कार्यकारिणी के आवाहन पर ऑनलाइन दवा विक्रय के विरोध में कॉल की गई 1दिवसीय पूर्ण बंद के संदेश को प्रदेश में हर यूनिट तक पहुंचाना है। एआरसीए के अध्यक्ष

मनोज गर्ग ने शार्ट टाइम नोटिस पर बुलाई गई बैठक में उपस्थित सदस्यों में स्ट्राइक के जरूरत पर जोशीले शब्दों से प्रोत्साहित किया। उन्होंने कहा कि आए दिन देश के किसी न किसी कोने से सूचना प्राप्त हो ही जाती है कि नकली दवा के कारोबार का भंडाफोड़ हुआ है। जब निर्माता रिटेलर को 7 से 15 % फीसदी का लाभ देता है तो 20 से 80% का डिस्काउंट नकली दवा के माध्यम से ही मिल सकता है जो बीमारी को कम करने की बजाए बीमारी को विकराल बनाने में सहायक होती है। ऑनलाइन दवा का आमजन के हित में विरोध में आमजन के भी सहयोग मिलना बनता है। सभीसदस्यों ने आवाहन को अम्बाला में पूर्ण बंद का सहयोग देने का आश्वासन दिया है।

योग से बच्चों को मिल रही नई दिशा सोशल मीडिया से करें परहेज: शास्त्री

- फिट इंडिया मूवमेंट के तहत हुई विशेष योग गतिविधियां

हरिभूमि न्यूज ►► अंबाला

सरकार द्वारा चलाए जा रहे फिट इंडिया मूवमेंट, नशा मुक्त भारत अभियान और स्वस्थ जीवनशैली को बढ़ावा देने के उद्देश्य से राजकीय उच्च विद्यालय मंडौरी में विशेष योग गतिविधि आयोजित की गई। विद्यालय की माॅनिंग असेंबली में शिक्षक रामफल शास्त्री ने विद्यार्थियों को योग के महत्व के बारे में जागरूक करते हुए स्वस्थ और अनुशासित जीवन अपनाने का



अंबाला। योग करते स्कूली छात्र। फोटो : हरिभूमि

संदेश दिया। शास्त्री ने बताया कि नियमित योग करने से शरीर स्वस्थ रहता है, मानसिक तनाव कम होता है और पढ़ाई में मन लगता है। उन्होंने कहा कि मोबाइल और सोशल मीडिया का अत्यधिक उपयोग बच्चों के

जिससे अब मशीनों से सफाई होती है। उन्होंने कहा कि जब तक पानी की निकासी तेजी से नहीं होगी, खुदाई के लिए प्रशासन संयम से काम ले रहा है और निशानदेही करवा रहा है। विज ने एसडीएम कैट को इस मामले में तुरंत कार्रवाई के निर्देश मंच से दिए। उन्होंने कहा टांगरी जहां छावनी में प्रवेश करती है वहां उन्होंने टांगरी तक ड्रेन खुदवाकर 700 क्यूसिक पानी टांगरी में डाल दिया जिससे पानी शहर में आने से पहले ही टांगरी में चला जाता है। उन्होंने गुडगुंडिया नाला पक्का करवाया

जिससे अब मशीनों से सफाई होती है। उन्होंने अंबाला सदर क्षेत्र में स्ट्रॉम वॉटर ड्रेनेज पाइप लाइन डलवा दी। अब छावनी के अन्य क्षेत्रों में भी स्ट्रॉम वॉटर ड्रेनेज पाइप लाइन डलवाई जाएगी जिसके लिए 58 करोड़ रुपए मंजूूर हो चुके हैं। महेशनगर ड्रेन को भी पक्का कराने के लिए उन्होंने 24 करोड़ की योजना मंजूूर करवाकर दी और ड्रेन का कुछ हिस्सा पक्का होना शेष रह गया है। उन्होंने कहा टांगरी नदी को इस वर्ष और ज्यादा गहरा करवाया गया है ताकि बाढ़ जैसी स्थिति उत्पन्न न हो।

- घटना के 24 घंटे के बाद भी अपराधियों का भेद नहीं

हरिभूमि न्यूज ►► अंबाला

पूर्व विधायक जसबीर मलौर ने कांग्रेस प्रदेशाध्यक्ष के आवास पर बदमाशों द्वारा किए गए हमले की कड़े शब्दों में निंदा करते हुए प्रदेश की कानून व्यवस्था पर गंभीर सवाल उठाए हैं। उन्होंने कहा कि हरियाणा में कानून व्यवस्था पूरी तरह चरमरा चुकी है। जिस प्रदेश में एक राष्ट्रीय पार्टी के प्रदेशाध्यक्ष का आवास ही सुरक्षित नहीं है, वहां आम नागरिक की सुरक्षा का सहज ही अंदाजा लगाया जा सकता है।

धीन-साहलेपुर मार्ग बढहाल गड़ों में नजर आ रही सड़क



मुलाना। टूटी सड़क दिखाते ग्रामीण।

फोटो : हरिभूमि

- करीब एक साल से जान जोखिम में डाल सफर कर रहे ग्रामीण

हरिभूमि न्यूज ►► मुलाना

धीन-साहलेपुर मार्ग के खस्ताहाल होने के चलते ग्रामीण काफी परेशान है। हालात ऐसे है कि सड़क में बड़े बड़े गड्ढे और कई काफी लंबे हिस्से से सड़क ही गायब हो चुकी है वहां केवल बजरी दिखाई देती है। जिसके चलते वहां से गुजरना ग्रामीणों के लिए जी का जंजाल बना हुआ है। यहां से बरसात का पानी ओवरफ्लो होकर गुजरा था । लेकिन उसके बाद करीब एक साल गुजरने के बाद भी मार्ग को विभाग द्वारा रिपेयर नहीं किया गया । जबकि ग्रामीण इस बारे विभाग को शिकायत भी कर चुके हैं। रविवार को साहलेपुर के ग्रामीणों ने मार्ग पर एकत्रित होकर रोष व्यक्त किया और मार्ग को जन्द बनाने की मांग की । साहलेपुर के नितिन, हिमांशु , अनिल कुमार, सुनील सैनी, मुकेश कुमार , मोहन लाल, लालचंद, सोहन, निरेश सैनी ने बताया कि करीब एक साल से सड़क अपना वजूद तक खो चुकी है काफी हिस्से से सड़क ही गायब

निर्माण के तीसरे दिन ही धंसने लगी थी सड़क

मार्केट कमेटी द्वारा धीन साहलेपुर मार्ग का निर्माण 2022 में किया था । तब ग्रामीणों ने सड़क निर्माण के तीसरे दिन ही सड़क धंसने , सड़क का लेवल उठी न होने और घंटिया सामग्री का प्रयोग करने के आरो जडे थे । ग्रामीणों के अनुसार इस बारे शिकायतें भी की गईं लेकिन कोई कार्रवाई नहीं हुई । मार्केट कमेटी के जेई सुशील कुमार ने कहा कि सड़क का मामला संज्ञान में है। बाढ़ से प्रभावित उक्त हिस्से पर जल्द कार्य शुरू किया जाएगा। वो अप्रूप हो चुका है। बाकी बचे हिस्से को रिपेयर करने का कार्य प्रक्रिया में है। अप्रूप होते ही वहां भी कार्य शुरू किया जाएगा।

है। सड़क पर बजरी ही बजरी दिखाई देती है। रविवार को ग्रामीण के वहांनों के टायर कई बार यहां फट चुके है। कई स्कूलों की बसें यहां से गुजरती है। कई डेरे और कई किसानों की जमीनें इस रोड पर है। रोड के हालातों से यहां पर हर समय हादसे का भय बना रहता है। लेकिन मार्केट कमेटी विभाग इस तरफ ध्यान ही नहीं दे रहा है। शिकायतें करने के बावजूद कोई कार्रवाई नहीं हो रही है।

प्रदेश में कानून व्यवस्था चरमराई, प्रदेशाध्यक्ष के घर पर हमला बेहद चिंताजनक : जसबीर



अंबाला। पूर्व विधायक जसबीर मलौर। फोटो : हरिभूमि

में भी इजाफा किया जाए। उन्होंने कहा कि मुख्यमंत्री नायब सिंह सैनी प्रदेश में कानून व्यवस्था को लेकर बड़े-बड़े दावे करते हैं और अपराधियों को प्रेक्षा छोड़ने की चेतावनी देते हैं, लेकिन धरातल पर स्थिति बिल्कुल विपरीत है। मलौर ने आरोप लगाया कि मुख्यमंत्री ने प्रदेश की कानून व्यवस्था को रामभरोसे छोड़ दिया है और स्वयं अन्य राज्यों की चुनावी सभाओं में व्यस्त हैं। प्रदेश की महत्वाकांक्षी दिन के उजाले में भी स्वयं को सुरक्षित महसूस नहीं करतीं। व्यापारी वर्ग रंदादारी और अपराध की घटनाओं से भयभीत है, जबकि गांवों और शहरों में लूटपाट की घटनाएं आम हो चुकी हैं।

एसए जैन स्कूल के शिक्षकों ने धर्मपुर में प्रकृति की शांत सुंदरता के माहौल का लिया आनंद



अंबाला। शहर के एसए जैन सीनियर मॉडल स्कूल के स्टाफ सदस्यों ने पाइन ट्रेल, धरमपुर की एक आनंददायक यात्रा की। 55 स्टाफ सदस्यों के एक समूह ने इस भ्रमण में पूरे उत्साह के साथ भाग लिया, जिससे यह सभी के लिए वास्तव में एक यादगार और समृद्ध अनुभव बन गया। प्रकृति की शांत सुंदरता और पहाड़ियों के ताजगी भरे माहौल से घिरे स्टाफ सदस्यों ने विभिन्न प्रकार की मजेदार गतिविधियों में हिस्सा लिया, जिनसे उन्हें खुशी और हंसी मिली, और उनकी टीम भावना भी मजबूत हुई। आपसी खेलों और जीवंत बातचीत के बीच विश्राम के पलों तक—इस यात्रा ने सभी को स्कूल के माहौल से बाहर निकटकर तनाव मुक्त होने और आपस में जुड़ाव महसूस करने का अवसर प्रदान किया। पाइन ट्रेल का यह मनमोहक अनुभव न केवल रोजमर्रा की दिनचर्या से एक सुखद बदलाव लेकर आया बल्कि इसने स्कूल सदस्यों को पूरी तरह से तरोताजा भी कर दिया; उन्हें इस यात्रा से अनमोल यादें और एक नया उत्साह मिला। इस तरह के भ्रमण संस्थान के भीतर आपसी सदभाव को बढ़ावा देना है।

ये हैं प्रमुख मांगें

इनमें प्रमुख रूप से नारायणगढ़ विधानसभा क्षेत्र में नया गांव कड़ासन में बीडीपीओ खंड बनवाने, शहजहादपुर माजरा में एक बड़ा पार्क, सीवरेज ट्रीटमेंट प्लांट व कायर ब्रिगेड स्टेशन स्थापित करवाने बारे, महाराण प्रताप के नाम पर कम्युनिटी सेंटर और साप्ताहिक स्वास्थ्य केंद्र शहजहादपुर के सामने सामने सड़क चौड़ाकरण कर 33 फुट का करने बारे, श्री विश्वकर्मा पंजलाखा चौक से फ्लाईओवर मुख्य मार्ग तक चार मार्गीय सड़क निर्माण बारे, अनाज मंडी नारायणगढ़ के सामने मैदान की राशि को विभागों में आपसी स्थानांतरित करके हुए सनातन मैदान बनवाने बारे, राजकीय कॉलेज नारायणगढ़ में बीएड कोर्स को शुरू करवाने तथा परिसर में स्विमिंग पूल और स्केटिंग ग्राउंड बनवाने बारे, नारायणगढ़ में एएनएम व जीएनएम का कोर्स शुरू करवाने और दोनों शहरों में डिजिटल लाइब्रेरी स्थापित करवाने बारे, राजकीय पशु चिकित्सालय व पॉलिक्लीनिक खोला जाए। गांव बधीली में राजकीय आयुर्वेदिक औषधालय खनाई जाए। गांव बड़ागढ में राजकीय पशु अस्पताल बनया जाए। गांव धनाना में राजकीय पशु औषधालय से राजकीय पशु अस्पताल अपग्रेड किया जाए।

प्राथमिकता के आधार पर विकास कार्य करवाए जाएं, ताकि क्षेत्र में बुनियादी सुविधाओं को मजबूत

किया जा सके। मांग-पत्र में शिक्षा, स्वास्थ्य, सड़क, खेल, परिवहन और किसानों से जुड़ी मांगें शामिल हैं।



शहजहादपुर। कार्यक्रम में लोगों को संबोधित करते सीएम नायब सैनी।

अध्यक्षता कर रहे कृषि मंत्री श्याम सिंह राणा का स्वागत करते हुए नारायणगढ़ हल्के के विकास को लेकर एक मांग पत्र मुख्यमंत्री के

समक्ष रखा। सैनी ने मुख्यमंत्री को अवगत कराया कि क्षेत्र के समग्र विकास के लिए लगभग 20 करोड़ रुपये की अनुदान राशि प्रदान कर